

# Il-Palladium Theatre (1952 - 1977)

## Ċinema fi Triq il-Kostituzzjoni, il-Mosta.

kitba ta' Victor B. CARUANA

**Illum** fil-Mosta nsibu hafna nies li ġew joqogħdu hawn minn diversi bliet u rhula ohra. Hafna minn dawn, kif ukoll numru ta' zghażaġh tal-lum xi darba jew ohra dahlu fil-fergħa ta' l-*HSBC* fi Triq il-Kostituzzjoni, il-Mosta. Izda l-biċċa l-kbira minn dawn ma jafux kemm kien popolari dan l-istess post żmien ilu, izda mhux daqshekk fil-bogħod.

### Marzu 1952 - ftuħ ta' ċinema ġdid

Għal habta tas-sena 1950, kienu qed jinbnew diversi postijiet għaċ-ċinema f'hafna rhula ta' Malta. Kien żmien meta kważi kien hawn ċinema f'kull rahal. F'postijiet bhal Birkirkara kien hemm aktar minn wiehed. Li kienu l-*Metropole*, il-*Prince* u r-*Roxy Cinema*. L-istess kien hemm fil-Hamrun, tas-Sliema u l-Gżira. Fil-Belt Valletta kien hemm l-*Embassy*, l-*Ambassador*, l-*Upper Savoy*, il-*Lower Savoy*, il-*Capitol* u l-*Coliseum*.

Fil-perijodu ferm qabel dan iż-żmien kienu jintwerew xi films fil-Mosta f'xi swali żgħar. Post minn dawn kien fejn illum hemm il-*Billiards Hall* fi Triq il-Kungress Ewkaristiku. Izda kien jintuża xi *projector* antik hafna u l-films kienu dejjem 'silent'!

Meta bdew ġejjin il-films bis-'*sound*', dawn bdew jintwerew fil-Mosta fl-Oratorju Qalb ta' Ġesù, fejn nistgħu nġid li kien hawn l-ewwel ċinema fil-Mosta. Izda dawn ma kienux daqshekk spissi.

Kien ilha tinhass ix-xewqa fil-Mosta għal ċinema ġdid u modern. Fl-1952 din ix-xewqa sehhet tassew, meta nfetħ uffiċjalment il-**PALLADIUM THEATRE**. Il-propjetarju kien is-sur Salvu Bartolo. Dan it-teatru kien jesa' 812-il ruħ.

Skond it-*Times of Malta* ta' dak iż-żmien kien modern, komdu u mghammar b'*Westrex Sound and*

*Projection System*, li kienet l-aqwa sistema dak iż-żmien. Din ziedet tirraporta li kien hemm sistema ta' ventilazzjoni tajba hafna u seats komdi hafna.


### Is-Sibt fil-ghaxija - il-ftuħ uffiċjali

Kien propju id-29 ta' Marzu 1952, meta l-programm ta' l-inawgurazzjoni fetaħ bid-diskorsi ta' l-okkażjoni mis-sur V. Major, li kien il-manijer tal-*Malta United Film Corporation* u l-propjetarju, is-sur Salvu Bartolo. Imbagħad beda ix-*show* tiegħu fuq il-palk, is-sur Alfie (Effie) Serge.

Is-sur V. Major qal li kien kuntent li issa l-Mostin kellhom ċinema modern u ġdid u tassew komdu. Huwa qal ukoll li kien ilu jinhass il-bżonn ta' swali taċ-ċinema attrezzati tajjeb, biex dawk li jattendu jgawdu kemm mill-kwalità tajba tal-wiri tal-films kif ukoll minn manijement tajjeb. Huwa kompli li l-kumpanija tiegħu kienet ser tipprovdi films tajbin u li ma joffendux il-moral tal-pubbliku.

Fost il-mistednin distinti kienu prezenti s-sinjura V. Major, Dr. Carmel Schembri M.L.A. - *Deputat Speaker* ta' l-Assemblea Legiſlattiva u s-sinjura tiegħu, Dr. A. Schembri Adami - Membru ta' l-Assemblea Legiſlattiva u s-sinjura tiegħu, u *Squadron Leader* Wyndham Grech u s-sinjura.

Dakinhar tal-ftuħ uffiċjali kien intwera l-film '**SAMSON AND DELILAH**'. L-atturi prinċipali kienu Victor Mature u Hedy Lamarr. Kienu twaħhlu strixxi kbar bil-kliem '*First Run in Malta*', biex juru li dan il-film qed jintwera l-ewwel darba f'Malta. L-ghada dan il-film beda jintwera l-Belt. Fil-25 sena li dam miftuħ il-*Palladium* qatt ma reġa' kellu opportunità bhal din.




*Is-sur Salvu Bartolo, sid il-Palladium Cinema. Ritratt meħud minn ibnu Joe - fotografu magħruf hafna dak iż-żmien. (bil-kortesija tas-sinjura Tessie Grech).*



*Is-Sibt, 29 ta' Marzu 1952. Waqt il-ftuħ uffiċjali tal-Palladium. Mix-xellug: Mr. A. Serge (l-ewwel projectionist), is-sur Salvu Bartolo u Mr. V. Major, manager tal-Malta United Film Corporation. (bil-kortesija tas-sinjura Lina Muscat).*





*Il-kartellun tal-film 'Samson and Delilah' il-film li ntwerwa fil-ftuħ uffiċjali.*

*(Iż-żewġ ritratti tal-kartelluni ġew mgħoddija lili mis-sur Andrew Borda).*

Għalkemm dan il-film kien *'first run in Malta'*, dan il-film kien hareġ fl-Istati Uniti ta' l-Amerika tlett snin qabel!

Dak iż-żmien il-films kienu jgħibuhom Malta l-M.U.F.C. (*Malta United Film Corporation*) u dawn l-ewwel ma kienu jintwerew kienu fis-swali taċ-ċinema tal-Belt, imbagħad f'Tas-Sliema, imbagħad kienu jdur u l-kumpliment ta' Malta. Ġieli kienu jgħaddu xahrejn u anke iżjed minn mindu film jintwerwa l-Belt sa ma jasal il-Mosta.


### Provi, *Projectionists* u l-isem '*Palladium*'

Qabel il-ftuħ tal-*Palladium* kienu saru żewġ provi biex jissetjaw il-*projectors* u s-*sound*. L-ewwel prova saret bil-film '*The Jolson Story*' dwar il-kantant Al Jolson. Larry Parks kien hadem il-parti ta' Al Jolson, iżda kienet tinstema' l-vuċi vera ta' Al Jolson waqt il-kanzunetti tiegħu. It-tieni prova saret bil-film '*Annie Get Your Gun*' bl-artisti Betty Hutton u Howard Keel.

L-ewwel *projectionist* kien Effie Serge. Warajh ġie Paul Gauci min-Naxxar li dam għal bosta snin. Imbagħad emigra lejn l-Awstralja u miet hemm. Huh kien il-*projectionist* taċ-ċinema '*Mikado*' ta' San Pawl il-Bahar. Dan ukoll fetiħ fi żmien il-*Palladium*, iżda għalaq wisq qabel. Dan kellu t-tarf ta' wara (fejn kien hemm l-iskrin) jagħti għal fuq għalqa. Biż-żmien fethuh minn wara u bidluh f'garaxx kbir. Il-faċċata tiegħu għalkemm qadima għadha kif kienet qabel. Dan jinsab erba' passi 'l bogħod mill-knisja parrokkjali, fuq in-naha l-oħra, bieb ma' bieb mas-Sirens Bar.

Wara Paul Gauci, sar *projectionist* Agostino, iben il-propjetarju Salvu Bartolo. Iżda dan ukoll thajjar jemigra u llum jinsab l-Awstralja, fejn ilu mhux hażin. Hawnhekk dahal *projectionist* Lino, iben iehor ta' Salvu Bartolo. Tista' tgħid li Lino baqa' *projectionist* għall-aħhar hmistax-il sena tal-*Palladium* minbarra għal tlett ijiem! Dan kien meta żżewweġ lil Lina Magri u mar tlett ijiem 'qamar il-għasel'! F'dawn it-tlett ijiem hadlu postu Andrew Borda (is-sagrigan tar-Rotunda).

Fil-kumpless tal-bini tal-*Palladium* kien hemm xi flattijiet li kienu jinkrew lill-Ingliżi. Dawn ma kienux turisti, iżda suldati Inqliżi li kienu jgħixu hawn Malta mal-familji tagħhom. Kienu dawn li ssuġġerew l-isem '*PALLADIUM*' bħal tat-teatru famuż f'Londra li għadu jeżisti sal-lum. Salvu Bartolo stess kien joqgħod f'parti minn dan il-kumpless, flimkien mal-familja tiegħu. Salvu, martu u wliedu kollha kienu jagħtu daqqa t'id fl-organizzazzjoni tal-*Palladium*.



*Il-kartellun tal-film 'Annie Get Your Gun' wieħed miż-żewġ films li saru bi prova. Minbarra fil-faċċata tal-*Palladium*, kien ikun hemm ukoll kartelluni oħra. Wieħed kien ikun fuq il-bieb ta' Reno's Hairdresser u iehor fuq il-bieb tal-hanut tal-kafè li kien hemm fi Triq il-Kungress Ewkaristiku, kantuniera ma' Triq it-Torri (faċċata tal-*Quicksell*).*

### Prezzijiet tad-dhul u hinijiet


Fil-bidu, il-prezz tad-dhul kien ta' 10 soldi (4ċ.). Wara ftit sar *1s 2d* (xelin u żewġ soldi jew 5ċ. 8m.) isfel u *1s 8d* (xelin u tmin soldi jew 8ċ.) fuq. Kien isir *Sunday Matinee* għat-tfal bil-prezz ta' 8 soldi (3ċ. 2m.). Dan ix-*show* kien jibda fl-għaxra ta' fil-ghodu. Dawn il-prezzijiet inbidlu hafna matul is-snin. Kien hemm żmien fejn il-prezz kien ivarja jekk il-film kienx ikun '*black & white*' jew '*kulur*', u jekk ikunx '*flat*' (normali) jew bis-'*cinemascope*' (skrin kbir).

Il-films normalment kienu jintwerew mit-Tnejn sas-Sibt fis-6.00 pm u fit-8.00 pm. Nhar ta' Hadd minbarra l-*matinee* ta' 1-10.00 am, kien ikun hemm shows fis-2.00 pm, fis-6.00 pm u fit-8.30 pm. Jien niftakar tajjeb żewġ eċċezzjonijiet għal dawn il-hinijiet. Dawn kienu waqt il-wiri tal-films '*The Ten Commandments*' u '*Song of Bernadette*'. Normalment il-films kienu jinbidlu kuljum. Iżda dawn iż-żewġ films intwerew għal diversi granet konsekuttivi u kien ikun hemm shows anke fl-10.00 am nhar ta' xogħol.

Jien niftakar ukoll l-film ta' Charlton Heston '*The Ten Commandments*' u '*Ben-Hur*' ta' Heston ukoll u ta' Stephen Boyd kienu ntwerew għal diversi granet konsekuttivi. L-istess ġara bil-film '*The Vagabond King*' ta' l-attur Malti Oreste Chircop u Kathrine Grayson. Dan sar fl-1956 u wasal Malta sentejn wara.

Fiż-żmien li nfetħ il-*Palladium*, iċ-ċinema kien popolari hafna, billi ma kienx hawn televiżjoni, u meta dan wasal, dam hafna ma wasal f'kull dar. Fl-istess xhur





Ritratt A jurina l-faċċata taż-żewġ biljetti tad-dhul tal-Palladium bi prezzijiet differenti. F' dak t'April 1972 jidher il-prezz bis-sistema tal-flus l-antika, f'it qabel il-bidla għas-sistema deċimali tal-lum.

Fir-ritratt B hemm iż-żewġ dati tad-dhul kif ukoll it-timbru tal-Palladium.

li nfetħ il-Palladium, fethu dawn is-swali taċ-ċinema: 'Ir-Ritz' fil-Hamrun, l-'Adelphi' fir-Rabat (Malta), il-'Mikado' f' San Pawl il-Baħar, u l-'Metropole' f' Birkirkara.

**L-aktar films popolari fil-Palladium**

Ta' min jagħti tagħrif dwar l-aktar films popolari li ntwerew fil-Palladium. Dawn kienu:

'The Song of Bernadette' bl-attriċi Jennifer Jones (black & white). Dan hareġ fl-Amerika fl-1943, u dam madwar 8 snin biex wasal Malta!

'The Miracle of Fatima' bl-attur Gilbert Roland. Dan kien tal-Warner Colour u hareġ fl-Amerika fl-1952.

'The Ten Commandments' bl-atturi Charlton Heston u Anne Baxter (kullur). Dan hareġ fl-Amerika fl-1956, u ntwera għall-ewwel darba f' Malta fl-Ambassador fil-Belt fl-1960. Intwera fil-Palladium fl-1961.

'The Vagabond King' bl-attur Malti Oreste Chircop u Katherine Grayson. Dan kien bil-kullur ukoll u nhareġ fl-Amerika fl-1958.

'Ben-Hur' (Technicolour) bl-atturi Charlton Heston u Stephen Boyd. Hareġ fl-Amerika fl-1962.

**Is-signature tune u reċti fil-Palladium**

Matul il-hamsa u ghoxrin sena li dam miftuħ dejjem intużat l-istess signature tune qabel ma kien jibda l-film. Dan kien marċ militari bl-isem 'Theatre Land'. F'nofs il-film dejjem kien ikun hemm intermission. Dan kien intervall ta' madwar għaxar minuti, u bhala sinjal li l-

film ser ikompli kien jindaqq il-marċ 'Stars and Stripes Forever' ta' John Philip Sousa.

Fiż-żmien li dam miftuħ, għalkemm mhux bosta drabi, il-Palladium ġieli ntuża bhala teatru minflok iċ-ċinema. Saru xi rappreżentazzjonijiet mill-Kumpanija Stage Commandos. Fuq il-palk deħru bosta atturi magħrufa bħal per eżempju: Charles Clews, Johnny Catania, Armando Urso u Rose Laiviera. Deher ukoll il-magħruf kummidjant Johnny Navarro.

Darba kienet saret serata ta' kant organizzata mis-sur Hector Muscat, dak iż-żmien President tal-Mosta F.C. Kienu hađu sehem bosta kantanti magħrufa ta' dak iż-żmien. Dakinhar kienet deher aktarx għall-ewwel darba quddiem hafna nies tifla ta' madwar 8 snin. Kellha vuċi tassew helwa u ntaqet b'applawsu kbar. Mur għidilhom dawk in-nies li xi darba din kellha tkun kantanta tassew brava u li anke għamlet unur lil Malta fil-Eurovision Song Contest. Din ma kienet hadd hlief Mary SPITERI!

Din is-serata kienet saret taht it-tmexxija tas-surmast Victor Zammit - eks surmast tal-Banda Nicolò Isouard, u li kien u għadu joqgħod faċċata ta' fejn kien il-Palladium. Darba ohra kienet ittellgħet serata ohra mill-Grupp taż-Żgħażaġh Haddiema Nsara tal-Mosta. Il-Palladium ġieli ntuża wkoll għar-rallies miż-żewġ partiti politiċi ewlenin.

**Il-Bookings għax-Shows**

Meta ssemmi l-Palladium Cinema ma tistax tinsa l-figura ta' Ġanni Scicluna. Dan flimkien ma' Lina, bint Salvu, kienu jiehdu hsieb il-bookings tal-biljetti. Dan generalment dejjem kont issibu fuq banketta għolja jstenna biex jaqtagħlek il-biljett qabel ma tidhol. Dan tista' tgħid għamlu kull ġurnata li dam miftuħ it-talkies. Kien raġel twil, ismar u smart hafna, bil-mustaċċi żgħar irqaq stil ta' hafna artisti ta' dak iż-żmien. Ta' tifel li kont dejjem kont naħsbu xi Zorro jew xi pirata li hareġ minn ġo l-iskrin.

Għadni kif semmejt il-kelma 'talkies'. Dak iż-żmien hadd ma kien jgħid ċinema, imma 'talkies'. Din il-kelma kienu vvintawha l-Amerikani meta bdew l-ewwel films bis-sound. Din il-kelma tant dahlet li kulhadd sar jaf lis-sur Salvu Bartolo bhala Salvu tat-Talkies!

Dan iċ-ċinema kien popolari hafna u kellu attendenza tajba għal bosta snin. Nhar ta' Tnejn kienu jitwahhlu l-kartelluni tal-ġimġha kollha fil-foyer u mal-faċċata ta' barra. Dawn kienu jkunu kkuluriti hafna bl-isem tal-film u ta' l-artisti fuq sfond minn xi xena mill-film. Ma' kull kartellun kien ikun hemm daqs sitt ritratt (8 pulzieri x 10) b'xeni mill-film biex aktar ihajjru lin-nies.

Is-sur Andrew Borda, is-sagristan tal-Mosta, għandu kollezzjoni kbira ta' dawn, aktarx l-unika u l-akbar wahda f'dawn il-gzejjer. Biex tibbukkja għas-Sibt jew il-Hadd għall-film tas-18.00 kien ikollok tibbukkja mill-Hamis u kont trid toqgħod fil-kju!



## Il-bidu tat-tmiem tal-Palladium - it-TV

Kienet il-wasla tat-televiżjoni f'Malta li bdiet ittellef il-popolarità taċ-ċinema. Bhal kull haġa ġdida din saret attrazzjoni speċjali u bdiet iżżomm aktar nies id-dar - (dak iż-żmien!). Ir-RAI (*Radio Televisione Italiana*) beda jittrasmetti bi prova fl-1956. Dan kien jinqabad minn Malta f'Lulju ta' l-1958. Dawn kienu trasmissjonijiet abjad u iswed. F'inqas minn xahar wasal l-ewwel TV f'Malta. Niftakar qisu l-bierah. L-ewwel *television* li ġie kien fil-vevtrina ta' l-*Electro Store*, li dak iż-żmien kien fi Strada Żakkarija, il-Belt. Ommi haditni l-Belt u dhalna fir-rassa, kulhadd jimbotta biex naraw dan l-ewwel TV!

Madwar xahrejn wara ġie l-ewwel TV fil-Mosta. Dan kien ghand il-familja tas-sur Joseph u Julia Sammut, li kienu joqgħodu f'nru. 23, Triq il-Kungress Ewkaristiku. Dak iż-żmien il-programmi kienu jibdeu fil-17.30 u jispiċċaw fit-20.30. Dan it-TV kienu poġġewh fil-kamra ta' barra fis-salott. Ta' tfal li konna, konna mmorru kmieni hafna nistennew wara l-persjana fuq il-bankina! Is-sur Joseph Sammut kien twajjeb hafna u kien jifthilna l-persjana biex inkunu nistgħu naraw.

Bil-mod il-mod it-TV beda jinxtered ma' Malta u Ghawdex kollha. B'hekk disgrazzjament il-popolarità taċ-ċinema bdiet tonqos kuljum. Fid-29 ta' Settembru 1962 sar il-ftuh uffiċjali ta' l-istazzjon televiżiv Malti, dak iż-żmien bl-isem ta' MTV. Din l-istess kumpanija kienet timmonta s-settijiet tat-televiżjoni wkoll u anke tiehu hsieb twahhallek l-*aerial* fuq il-bejt. Dan kien ifisser ukoll it-tmiem tal-passatemp tagħna t-tfal u anke ta' hafna rġiel kbar - dak li ntajjru t-tajra tal-karti minn fuq il-bjut, minhabba li kollha bdew jitqattgħu ma' l-*aerials*.

Għalkemm il-biċċa l-kbira tal-programmi kienu bl-Ingliż, kien hemm ftit programmi bil-Malti u dan ġibed l-attenzjoni ta' dawk li ma kienux jifhmu bit-Taljan. It-trasmissjonijiet damu bl-abjad u iswed sa l-1981, meta l-MTV beda jittrasmetti bil-kulur. Fis-snin '70, hafna swali taċ-ċinema bdew jagħlqu. Wara l-1975, il-Palladium beda jbatu hafna minhabba nuqqas ta' attendenza. Nhar l-Erbgħa, 20 ta' Marzu 1977, dan għalaq il-bibien tiegħu.

George C. Scott, Anne Bancroft u Burgess Meredith, u kien inhadem fl-1975. Billi n-nies kienu jafu li kien ta' l-ahhar, kien hemm xi whud li marru biex jgħaddu z-żmien. Dan kien it-tmiem tal-Palladium, li dejjem kien miżmum tajjeb, nadif hafna u dejjem kien ta' pjaċir għal dawk li kienu jattendu.



*Il-faċċata tal-Palladium, jumejn wara li għalaq. Ta' min jinnota li l-erba' notice boards tal-kartelluni fil-ġnub tal-bieb prinċipali huma vojta, filwaqt li dawk li hemm fin-notice boards fil-ġholi għadhom bil-kartelluni.*

*(ritratt meħud mis-sur Joe Bartolo u mgħoddi lili mis-sinjura Lina Muscat).*



*Il-faċċata tal-Palladium kif inhi illum bil-logo ta' l-*HSBC* fuq il-bieb prinċipali tal-Bank. Il-bieb iż-żgħir tan-naħa tal-lemin jagħti għad-dar li fiha kien joqgħod is-sur Salvu Bartolo u familja tiegħu.*

*(ritratt: Vivtor B. Caruana).*

ghall-gamie. Salvu miet fl-4 ta' Settembru 1984 fil-ghomor ta' 73 sena.

Jghidu li r-rotta ddr dawra tond. Illum għalkemm hawn aktar minn TV wiehed f'kull dar, iċ-ċinema reġġa sar popolari mhux hażin. It-teknika tal-ġbid tal-films tal-lum għamlet avvanzi kbar. Nahseb li taqblu miegħi li f'belt moderna bhalma hi l-Mosta illum, xieraq kieku jkollu jkun hawn ċinema modern.

Ftit wara li għalaq il-Palladium, sar tibdil f'dan il-post u nbidel fl-uffiċini tal-*Mid-Med Bank*, li qabel kien jismu *Barclays Bank*. Dan qabel ġie hawn kien fl-istess triq fejn illum hemm il-*Marpac Household Stores*. Illum flok dan l-isem, iġib *HSBC* - il-bank ta' fama mondjali. Għalhekk meta nkun sejjer il-bank, lill-mara ngħidilha "sejjer sal-Palladium"!!

2 ta' Frar 2003.

## L-ahhar film - 'The Hindenburg'

L-ahhar film li ntweru kien 'The Hindenburg' tad-direttur Robert Wise. It-tlett atturi prinċipali kienu:

### Nota:

Dan l-artiklu sar bil-ghajnuna ta' ulied is-sur Salvu Bartolo: is-sur Lino Bartolo, habib personali u eks kollega tiegħi fis-Seminarju; is-sinjura Lina Muscat u s-sinjura Tessie Grech. Grazi wkoll lis-sur Tony Muscat u s-sur Salvu Catania.